

പുന്നപ്രയിലെ ഉദ്ഘാടനത്തിന് സജ്ജമായ എല്ലാവിധ ആധുനിക സൗകര്യങ്ങളുള്ള ഗാലയിൽ പുതിയ സംരംഭകരെ ഉൾപ്പെടുത്തിയും ജില്ലയിലെ തൊഴിൽ ലഭ്യത ഉയർത്തുന്നതാണ്. കേരള സംസ്ഥാന വ്യവസായ വികസന കോർപ്പറേഷന്റെ കീഴിൽ ആലപ്പുഴ ജില്ലയിൽ പള്ളിപ്പുറത്തുള്ള വ്യവസായ വളർച്ചാ കേന്ദ്രത്തിലും പുതുതായി ആരംഭിക്കുന്ന മെഗാ ഫുഡ് പാർക്കിലും പുതിയ യൂണിറ്റുകൾക്ക് സ്ഥലവും വ്യവസായ സമുച്ചയവും ലഭ്യമാക്കുന്നതിലൂടെ കൂടുതൽ തൊഴിലവസരങ്ങൾ സൃഷ്ടിക്കുന്നുണ്ട്. കട്ടനാട്ടിൽ നെൽകർഷകരുടെ ഉന്നമനവും തൊഴിലവസരങ്ങളും ലക്ഷ്യമാക്കി ഒരു റൈസ് ടെക്നോളജി പാർക്ക് സ്ഥാപിക്കുന്ന നടപടി കിൻഫ്ര ആരംഭിച്ചിട്ടുണ്ട്. സിഡ്കോയുടെ ഉടമസ്ഥതയിലുള്ള കൊല്ലക്കടവ് വ്യവസായ എസ്റ്റേറ്റിൽ 7 വ്യവസായ ഷെഡ്ഡുകൾ പുതിയ വ്യവസായം തുടങ്ങുന്നതിന് അനുവദിച്ച് നൽകുന്നതിനുള്ള നടപടികൾ പുരോഗമിക്കുകയാണ്.

കഞ്ചിക്കോട് വ്യവസായ മേഖലയിലെ ആഭ്യന്തര റോഡുകളുടെ നവീകരണം

110(3542) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കഞ്ചിക്കോട് വ്യവസായ മേഖലയിലെ ആഭ്യന്തര റോഡുകളുടെ നവീകരണത്തിനും അറ്റകുറ്റപ്പണികൾക്കും വ്യവസായ വകുപ്പ് ഫണ്ട് അനുവദിക്കാറുണ്ടോ; ഉണ്ടെങ്കിൽ ഇതിനായി നിശ്ചയിച്ചിട്ടുള്ള മാനദണ്ഡങ്ങളും നടപടിക്രമവും വിശദമാക്കാമോ?

ഉണ്ട്. വ്യവസായ മേഖലയിലെ ആഭ്യന്തര റോഡുകളുടെ അവസ്ഥ പരിശോധിച്ച് പുനർനിർമ്മാണം, അറ്റകുറ്റപ്പണി എന്നിവയുടെ ആവശ്യകത ഉണ്ടാകുകയാണെങ്കിൽ പൊതുമരാമത്ത് വകുപ്പോ മറ്റ് സർക്കാർ അംഗീകൃത സ്ഥാപനങ്ങളോ മുഖേന എസ്റ്റിമേറ്റ് തയ്യാറാക്കി വ്യവസായ വാണിജ്യ ഡയറക്ടർ മുഖേന സർക്കാരിലേയ്ക്ക് സമർപ്പിക്കുന്നു. ഫണ്ട് അനുവദിക്കുന്ന മുറയ്ക്ക് അംഗീകൃത സർക്കാർ സ്ഥാപനങ്ങൾ വഴി പദ്ധതി നടപ്പിലാക്കുന്നു.

(ബി) കഴിഞ്ഞ സർക്കാരിന്റെ കാലയളവിൽ പ്രസ്തുത റോഡുകളുടെ നവീകരണത്തിനായി വ്യവസായ വകുപ്പ് അനുവദിച്ച തുകയുടെയും പ്രവൃത്തികളുടെയും വിശദാംശങ്ങൾ ലഭ്യമാക്കാമോ?

കഞ്ചിക്കോട് വ്യവസായ മേഖലയിൽ സ്ഥിതി ചെയ്യുന്ന പുതുശ്ശേരി വ്യവസായ വികസന ഏരിയയിലെ റോഡുകളുടെ നവീകരണത്തിനായി 41.8 ലക്ഷം രൂപയും കഞ്ചിക്കോട് ന്യൂ ഇൻഡസ്ട്രിയിൽ ഡെവലപ്മെന്റ് ഏരിയയിലെ റോഡുകളുടെ

നവീകരണത്തിനായി 22.76 കോടി രൂപയും കഴിഞ്ഞ സർക്കാരിന്റെ കാലയളവിൽ അനുവദിച്ചിരുന്നു. ഇതിൽ പുതുശ്ശേരി വ്യവസായ വികസന ഏരിയയിലെ റോഡുകളുടെ നവീകരണം പൂർത്തിയായിട്ടുള്ളതും ന്യൂ ഇൻഡസ്ട്രിയിൽ ഡെവലപ്മെന്റ് ഏരിയയിലെ റോഡുകളുടെ നവീകരണ പ്രവർത്തനങ്ങൾ അവസാന ഘട്ടത്തിലുമാണ്.

കിനാലൂർ വ്യവസായ എസ്റ്റേറ്റ്

111(3543) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന വ്യവസായ വകുപ്പിന് കീഴിലുള്ള കിനാലൂർ വ്യവസായ എസ്റ്റേറ്റിൽ നിലവിൽ ഏതെല്ലാം സംരംഭങ്ങളാണ് പ്രവർത്തിക്കുന്നതെന്ന് വ്യക്തമാക്കുമോ?

കെ.എസ്.ഐ.ഡി.സി.-യുടെ കിനാലൂർ ഇൻഡസ്ട്രിയൽ ഗ്രോൺ സെന്ററിൽ ചുവടെ പറയുന്ന വ്യവസായ സംരംഭങ്ങൾ പ്രവർത്തിച്ചുവരുന്നു.

- (1) വി.കെ.സി ഫുട്ട് വെയർ ഇന്റർനാഷണൽ പ്രൈവറ്റ് ലിമിറ്റഡ്
- (2) ഡൈമെസ്കോ ഫുട്ട്കെയർ ഇന്ത്യ പ്രൈവറ്റ് ലിമിറ്റഡ്
- (3) ഫോർച്യൂൺ ഇലാസ്റ്റമേഴ്സ് പ്രൈവറ്റ് ലിമിറ്റഡ്
- (4) കണ്ടോൺ ബുക്സ് & അലൈഡ് പ്രോഡക്ട്സ് പ്രൈവറ്റ് ലിമിറ്റഡ്
- (5) ഐശ്വര്യ മൗൾഡ്സ്
- (6) മൂൺലൈറ്റ് ഫുട്ട്കെയർ
- (7) എക്സലന്റ് ഫുട്ട്കെയർ
- (8) സിസ്റ്റോ ഫുട്ട്കെയർ LLP
- (9) സാബ്കോ ഫുട്ട്കെയർ പ്രൈവറ്റ് ലിമിറ്റഡ്
- (10) മെറ്റാലിക്
- (11) ഫോറം ഫുട്ട്കെയർ
- (12) എൻ.സി.കെ ഫുട്ട് വെയർസ്
- (13) സ്ലീക്ക് ഫുട്ട്കെയർ
- (14) ഹൈലൈറ്റ് ഫുട്ട് വെയർസ് പ്രൈവറ്റ് ലിമിറ്റഡ്